

امیر اہل سنت دامت برکاتہم العالیہ کی کتاب ”نیکی کی دعوت“ کی ایک قسط بنام

گناہوں کے 5 دنیاوی نقصانات

17 صفحات

02

قرآن سے شفاعت کا ثبوت

04

شفاعت کی 8 اقسام

10

دعا قبول نہ ہوگی

13

عذاب نازل ہونے کا سبب

شیخ طریقت، امیر اہل سنت، ہانی دعوت اسلامی، حضرت علامہ مولانا ابو بلال

محمد الیاس شہ عطا قادری رضوی
دامت برکاتہم
العالیہ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 آمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

یہ مضمون کتاب ”نیکی کی دعوت“ کے صفحہ 450 تا 467 سے لیا گیا ہے۔

گناہوں کے 5 دنیاوی نقصانات

دُعائے عطار: یارب المصطفیٰ! جو کوئی 17 صفحات کا رسالہ ”گناہوں کے 5 دنیاوی نقصانات“ پڑھ
 یائے لے اُسے ہمیشہ اچھے کام کرنے اور برے کاموں سے بچنے کی توفیق عطا فرما اور قیمت کے روز
 سب سے آخری نبی صلی اللہ علیہ والہ وسلم کی شفاعت نصیب فرما۔
 آمین بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ

دُرُودِ شَرِيفِ كِي فَضِيلَتِ كِي حِكَايَت

حضرت ابوالمواہب شاذلی رحمۃ اللہ علیہ فرماتے ہیں: جناب رسالت مآب صلی اللہ علیہ والہ
 وسلم نے مجھے خواب میں اپنے دیدار فیض آثار سے مشرف کیا اور فرمایا: ”تم بروز قیامت
 میرے ایک لاکھ اُمتنیوں کی شفاعت کرو گے۔“ میں نے عرض کی: اے میرے آقا صلی اللہ
 علیہ والہ وسلم! مجھ پر اس قدر انعام واکرام کیسے ہو؟ ارشاد فرمایا: اس لیے کہ تم مجھ پر
 دُرُودِ کَاہِدِیَہ پیش کرتے رہتے ہو۔ (طبقات کبریٰ للشرانی، 2/101)

پڑھتے رہو دُرُودِ و سلام بھائیو! ندام فضلِ خدا سے دونوں جہاں کے بنیں گے کام

صَلُّوْا عَلٰی الْحَبِیْبِ ﷺ صَلَّى اللهُ عَلٰی مُحَمَّدٍ

حکایت دُرُودِ کے ضمن میں ”شفاعت“ کے متعلق مدنی پھول

علمائے کرام شفاعت فرمائیں گے

پیارے پیارے اسلامی بھائیو! سبحان اللہ! دُرُودِ پاک پڑھنے کی بھی کیا خوب برکتیں
 ہیں! اس حکایت دُرُودِ سے یہ بھی معلوم ہوا کہ بروز قیامت اہل اللہ (یعنی اللہ والے) گنہگاروں
 کی شفاعت فرمائیں گے۔ یاد رہے! مطلقاً شفاعت کا انکار حکم قرآنی کا انکار اور کفر ہے۔ موقع
 کی مناسبت سے شفاعت کے بارے میں نیکی کی دعوت کے کچھ مدنی پھول آپ کی طرف

بڑھاتا ہوں، قبول فرما کر اپنے دل کے مدنی گلدستے میں سجاتے جائیے، اِنْ شَاءَ اللّٰهُ اِيْمَانُ كُو تازگی ملنے کے ساتھ ساتھ کئی وسوسوں کی کاٹ بھی ہو جائے گی۔ شَفَاعَتِ كے معنی ہیں: ”گناہوں سے مُعَانِي كِي سِفَارِشِ۔“ سب سے پہلے علمائے كرام كے شَفَاعَتِ كرنے كے متعلق ايك اِيْمَانُ افروز رِوَايَتِ سَمَاعَتِ فرمائيے چُنا نچہ حضرت جَابِرُ بن عبدُ اللّٰهِ رَضِيَ اللّٰهُ عَنْهُ سے رِوَايَتِ هے كہ خَاتَمُ المرسلين صلي اللّٰهُ عليه وآله وسلم كَارِشَادِ دلشيين هے: (ميدانِ قِيَامَتِ ميں) عالم اور عابدِ لائے جائيں گے، عابدِ (يعني عبادت گزار) سے كها جائے گا: جَنَّتِ ميں داخِلِ هُو جَاؤْ اور عالم سے كها جائے گا: تم ابھي هُھرو تا كہ لوگوں كِي شَفَاعَتِ كرو، اِسِ صلے ميں كہ تم نے ان كو ادب سَكھايَا۔ (شعب الایمان، 2/268، حديث: 1717)

مجھ كو اے عطارِ شُئي عالموں سے پيارے اِنْ شَاءَ اللّٰهُ دو جهاں ميں مير ابيڑ پيارے
(وسائلِ بخشش، ص 646)

جن آيات ميں شفاعت كا انكار هے ان كِي وَضاحت

قرآن كريم كِي جن آيتوں ميں شَفَاعَتِ كِي نفِي (يعني انكار) هے وهاں مُراد هے اللّٰهُ پاك كے هاں كوئي بهي جبرِ اشفاعتِ نهين كر سكتا يا غير مسلموں كِي شَفَاعَتِ نهين يابُتِ شَفَعِ (يعني شفاعت كرنے والے) نهين هين۔ مثلاً پارہ 3 سورة البقرہ آيت نمبر 254 ميں هے:

﴿يَوْمَ لَا يَنْفَعُ فِيهِمْ وِلْدَانُهُمْ وَلَا شَفَاعَةُ﴾ (پ 3، البقرہ: 254) ترجمہ كَنْزُ الِ اِيْمَانِ: ”وه دن جس ميں نه خريد فروخت هے نه كافروں كے ليے دوستي نه شفاعت۔“ پارہ 29 سورة المَدَّثَرِ آيت نمبر 48 ميں ارشاد هوتا هے: ﴿فَمَا تَنْفَعُهُمْ شَفَاعَةُ الشَّفِيعِينَ﴾ (پ 29، المَدَّثَرِ: 48) ترجمہ كَنْزُ الِ اِيْمَانِ: ”تو انهيں سِفَارِشِيوں كِي سِفَارِشِ كام نه دے گی۔“

قرآن سے شفاعت كا ثبوت

جهاں قرآن شريف ميں شفاعت كا ثبوت هے وهاں اللّٰهُ كے پياروں كِي مومنون كے

لئے ”شَفَاعَتِ بِالْأَزْنِ“ مُراد ہے یعنی اللہ پاک کے پیارے بندے اپنی محبوبیت اور وجاہت و مرتبے کی بنا پر اللہ پاک کی اجازت سے مومنوں کو بخشوائیں گے۔ مثلاً پارہ 3 سورۃ البقرہ آیت 255 میں ارشادِ رَبِّ الْعِبَادِ ہے:

﴿مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ﴾^۱ ترجمہ کنز الایمان: ”وہ کون ہے جو اس کے یہاں سفارش کرے بے اس کے حکم کے۔“ (پ 3، البقرہ: 255) پارہ 16 سورۃ مریم آیت نمبر 87 میں ہے: ﴿لَا يَمْلِكُونَ الشَّفَاعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا﴾^۲ ترجمہ کنز الایمان: ”لوگ شفاعت کے مالک نہیں مگر وہی جنہوں نے رحمن کے پاس قرار کر رکھا ہے۔“

نیکیاں بالکل نہیں ہیں نامہ اعمال میں کیجئے عطا کی آکر شفاعت یارِ سول
(وسائلِ بخشش، ص 142)

کون کون شفاعت کرے گا؟

دعوتِ اسلامی کے مکتبۃ المدینہ کی 1250 صفحات پر مشتمل کتاب، ”بہارِ شریعت جلد اول“ صفحہ 139 تا 141 پر قیامت کی منظر کشی میں شفاعت کے متعلق تفصیلی مضمون میں یہ بھی ہے: اب تمام انبیا اپنی اُمت کی شَفَاعَتِ فرمائیں گے، اولیائے کرام، شہداء (ش۔ہ۔دا)، علما، حفاظ، مُجَاج بلکہ ہر وہ شخص جس کو کوئی منصبِ دینی عنایت ہوا اپنے اپنے متعلقین کی شَفَاعَتِ کرے گا۔ نابالغ بچے جو مر گئے ہیں (وہ) اپنے ماں باپ کی شَفَاعَتِ کریں گے، یہاں تک کہ علما کے پاس کچھ لوگ آکر عرض کریں گے: ہم نے آپ کے وُضُو کے لیے فُلاں وقت میں پانی بھر دیا تھا، کوئی کہے گا کہ میں نے آپ کو استنجے کے لیے ڈھیلا دیا تھا، علما ان تک کی شَفَاعَتِ کریں گے۔

حَرِّزِ جاں ذِکرِ شَفَاعَتِ کیجئے نار سے بچنے کی صورت کیجئے
(حدائقِ بخشش، ص 194)

شرح کلامِ رضا: اس شعر میں میرے آقا اعلیٰ حضرت رحمۃ اللہ علیہ فرماتے ہیں: اے عاشقانِ رسول! شفاعتِ مصطفیٰ صلی اللہ علیہ وآلہ وسلم کا خوب تذکرہ کرتے رہئے گویا اپنے لئے اسے مثلِ پناہ گاہ بنا لیجئے کہ ”ذکرِ شفاعت“ آخرت کی بھلائی اور عذابِ جہنم سے نجات کا وسیلہ بن جائے۔

تجھ سا سیاہ کار کون اُن سا شَفیع ہے کہاں پھر وہ تجھی کو بھول جائیں دل یہ ترا گمان ہے
(حدائقِ بخشش، ص 179)

شرح کلامِ رضا: اس شعر میں اعلیٰ حضرت رحمۃ اللہ علیہ اپنے آپ سے تو اَضْعًا (یعنی بطور اکتساری) فرما رہے ہیں: تو سب سے بڑا گنہگار ہی سہی مگر تو جس پیارے مصطفیٰ صلی اللہ علیہ وآلہ وسلم کا غلام ہے اُن سے بڑا شفاعت کرنے والا بھی تو کوئی نہیں۔ اس لئے اے میرے غمگین دل! تسلی رکھ! بروزِ حشر شَفیعِ محشر صلی اللہ علیہ وآلہ وسلم تجھے ہر گز نہیں بھولیں گے۔

یا رسول اللہ! مجرم حاضرِ دربار ہے نیکیاں پلے نہیں سر پر گنہ کا بار ہے
تم شبہ ابرار یہ سب سے بڑا عصیاں شِعار یوں شفاعت کا یہی سب سے بڑا حقدار ہے
(وسائلِ بخشش، ص 222)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

شَفَاعَتِ كِي 8 اَقْسَامِ

محققِ عَلِيّ الْاِطْلَاق، خَاتِمُ الْمُحَدِّثِينَ، حضرتِ عَلَامَةِ شَيْخِ عَبْدِ الْحَقِّ مُحَمَّدِثِ دَهْلَوِي رَحْمَةُ اللّٰهِ عَلَيْهِ شَفَاعَتِ كِي قِسْمِيں بِيَان كِرْتِي هُوَئِي فَرَمَاتِي هِيں: ﴿ 1 ﴾ شَفَاعَتِ كِي پَهْلِي قِسْمِ شَفَاعَتِ عَظْمِي هِي هِي جَس كَا تَمَامِ مَخْلُوقَاتِ كُو نَفْعِ مَلِي كَا اُورِي هِي هَمَارِي مَحْتَرَمِ نَبِي، كِي مَدَنِي صَلِي اللّٰهُ عَلَيْهِ وَآلِهِ وَسَلَّمَ هِي كِي سَاتِهِي خَاصِ هِي، يَئِنِي اِنْبِيَاءِ كِرَامِ عَلَيْهِمُ السَّلَامِ مِيں سِي كِسِي اُورِ نَبِي كُو اِس پَر جُرْآت (جُر-آت) اُورِ پِيَشِ قَدَمِي كِي جَمَالِ نِه هُو كِي اُورِي هِي شَفَاعَتِ لُو كُوں كُو آرَامِ پِهِنچَانِي، مِيدَانِ حَشْرِ مِيں دِير تَكِ تَهْرِنِي سِي چَهْ كَارِ اَدْلَانِي، اللّٰهُ كَرِيمِ كِي فِئِيلِي اُورِ حَسَابِ كِي جَلْدِي كَرْنِي اُور

قیامت کے دن کی سختی و پریشانی سے نکالنے کے لئے ہوگی ﴿2﴾ دوسری قسم کی شفاعت ایک قوم کو بے حساب جنت میں داخل کروانے کے لئے ہوگی اور یہ شفاعت بھی ہمارے نبی پاک صلی اللہ علیہ وآلہ وسلم کے لیے ثابت ہے اور بعض علماء کرام کے نزدیک یہ شفاعت حضور انور صلی اللہ علیہ وآلہ وسلم ہی کے ساتھ خاص ہے ﴿3﴾ تیسری قسم کی شفاعت ان لوگوں کے بارے میں ہوگی کہ جن کی نیکیاں اور بُرائیاں برابر برابر ہوں گی اور شفاعت کی مدد سے جنت میں داخل ہوں گے ﴿4﴾ چوتھی قسم کی شفاعت ان لوگوں کے لئے ہوگی جو کہ دوزخ کے حق دار ہو چکے ہوں گے تو حضور پر نور، شافعِ یومِ النشور صلی اللہ علیہ وآلہ وسلم شفاعت فرما کر ان کو جنت میں لائیں گے ﴿5﴾ پانچویں قسم کی شفاعت مرتبے کی بلندی اور بُزگی کی زیادتی کے لئے ہوگی ﴿6﴾ چھٹی قسم کی شفاعت ان گنہگاروں کے بارے میں ہوگی جو کہ جہنم میں پہنچ چکے ہوں گے اور شفاعت کی وجہ سے نکل آئیں گے اور اس طرح کی شفاعت دیگر انبیاء کرام علیہم السلام، فرشتے، علماء اور شہدا بھی فرمائیں گے ﴿7﴾ ساتویں قسم کی شفاعت جنت کھولنے کے بارے میں ہوگی ﴿8﴾ آٹھویں قسم کی شفاعت خاص کر مدینہ منورہ والوں اور مدینے کے تاجور، سلطانِ بحر و بر صلی اللہ علیہ وآلہ وسلم کے روضہ انور کی زیارت کرنے والوں کے لئے خصوصی طریقے پر ہوگی۔

(اشعة الملعات، 4/404 خلاصاً)

حشر میں ہم بھی سیر دیکھیں گے منکر آج ان سے التجا نہ کرے

(حدائقِ بخشش، ص 142)

شرح کلامِ رضا: میرے آقا علی حضرت رحمۃ اللہ علیہ اس شعر میں فرماتے ہیں: جو لوگ آج دنیا میں اللہ پاک کے پیاروں کو ”بے اختیار“ سمجھتے ہیں، بروزِ محشر ہم بھی ان کا خوب تماشا دیکھیں گے کہ کس طرح بے بسی اور بے چینی کے ساتھ انبیاء کرام علیہم السلام کے پاک درباروں میں شفاعت کی بھیک لینے کیلئے دھکے کھا رہے ہوں گے! مگر ناکامی کا منہ دیکھیں

گے۔ جیسی تو کہا جا رہا ہے:-

آج لے ان کی پناہ آج مد مانگ ان سے پھر نہ مانیں گے قیامت میں اگر مان گیا
(حدائقِ بخشش، ص 56)

شرح کلامِ رضا: یعنی آج اختیاراتِ مصطفیٰ صلی اللہ علیہ والہ وسلم کا اعتراف کر لے اور ان کے دامنِ کرم کی پناہ میں آ جا اور ان سے مد مانگ۔ اگر تُو نے یہ ذہن بنا لیا کہ سرکارِ مدینہ صلی اللہ علیہ والہ وسلم اللہ پاک کی عطا سے بھی مد نہیں کر سکتے تو یاد رکھ! کل بروزِ قیامت جب اللہ پاک کے پیارے نبی صلی اللہ علیہ والہ وسلم کی شانِ محبوبی ظاہر ہوگی اور تُو اختیاراتِ تسلیم کر لے گا اور شفاعت کی صورت میں مد کی بھیج لینے دوڑے گا تو اُس وقت سرکارِ نامدار صلی اللہ علیہ والہ وسلم نہیں ”مانیں“ گے کہ دنیا ”داڑِ العمل“ (یعنی عمل کی جگہ) تھی اگر وہیں ”مان لیتا“ تو کام ہو جاتا، اب ”ماننا“ کام نہ دے گا کیوں کہ آخرت داڑِ العمل نہیں ”داڑِ الجزا“ (یعنی دنیا میں جو عمل کیا اُس کا بدلہ ملنے کی جگہ) ہے۔

شفاعت کی اُمید پر گناہ کرنے والا کیسا ہے؟

شفاعت کی اُمید پر گناہ کرنے والا ایسا ہی ہے جیسے اچھا ڈاکٹر مل جانے کی اُمید پر کوئی زہر کھالے یا ہڈیوں کے ماہر ڈاکٹر کے ملنے کی اُمید پر گاڑی کے نیچے خود کو گرا کر سارے بدن کی ہڈیاں تڑوالے۔ اور یقیناً کوئی بھی ایسا نہیں کر سکتا۔ لہذا ہر دم گناہوں سے بچتے رہنا ضروری ہے۔ شفاعت کی اُمید پر اللہ پاک اور اس کے رسول صلی اللہ علیہ والہ وسلم کی نافرمانیاں کر کے خود کو جہنم کے عذاب کیلئے پیش کرتے رہنا نہایت خطرناک ہے۔ اللہ پاک کی خفیہ تدبیر سے ہر وقت ڈرتے رہنا چاہئے اگر گناہوں کی نُحوست سے ایمان ہی برباد ہو گیا تو شفاعت کیسی! خدا کی قسم! ہمیشہ ہمیشہ کیلئے دوزخ کی بھڑکتی آگ اور گونا گوں عذابوں کا سامنا ہو گا۔ وَالْعِيَاذُ بِاللّٰهِ (اللہ پاک کی پناہ) ہاں بچنے کی لاکھ کوشش کے باوجود نہ چاہتے ہوئے بھی بسا اوقات جو آدمی گناہوں میں پھنس جاتا ہے، اُسے چاہئے کہ توبہ استغفار بھی کرتا

رہے اور شفعِ روزِ محشر صلی اللہ علیہ وآلہ وسلم سے شفاعت کی خیرات بھی مانگتا رہے۔

اے شافعِ اُممِ شہِ ذی جاہ لے خبر اللہ لے خبر مری اللہ لے خبر
مجرم کو بارگاہِ عدالت میں لائے ہیں نکلتا ہے بے کسی میں تری راہ لے خبر
اہلِ عمل کو ان کے عمل کام آئیں گے میرا ہے کون تیرے سوا آہ! لے خبر
(حدائقِ بخشش، ص 67، 68)

شرحِ کلامِ رضا! اے تمام اُمتوں کی شفاعت فرمانے والے عزت والے شہنشاہ! صلی اللہ علیہ وآلہ وسلم خدارا! مجھ گنہگار کی خبر لیجئے! اے پیارے آقا صلی اللہ علیہ وآلہ وسلم مجرم کی عدالت میں پیشی ہو چکی ہے، گنہگار غلام نہایت بے کسی کے عالم میں شفاعت کی امید لئے آپ صلی اللہ علیہ وآلہ وسلم کی تشریف آوری کا منتظر ہے۔ یا رسول اللہ صلی اللہ علیہ وآلہ وسلم بے شک نیک بندوں کیلئے ان کی نیکیاں کار آمد ہوں گی، آہ! مجھ نیکوں سے تہی دامن (یعنی بالکل خالی) اور سر تاپا گناہوں سے لٹھڑے ہوئے غلام کا آپ صلی اللہ علیہ وآلہ وسلم کے سوا کون ہے جو شفاعت کر کے عذابِ نار سے بچالے!

تسلی رکھ تسلی رکھ نہ گھبرا حشر سے عطار ترا حامی وہاں پر آمنہ کا لاڈلا ہوگا
(وسائلِ بخشش، ص 188)

صَلُّوا عَلَى الْحَبِيبِ ❀❀❀ صَلَّى اللَّهُ عَلَى مُحَمَّدٍ

کشتی کے مسافر

حضرت نعمان بن بشیر رضی اللہ عنہ سے مروی ہے کہ رسولوں کے سالار، نبیوں کے سردار، دو عالم کے مالک و مختار صلی اللہ علیہ وآلہ وسلم کا فرمانِ مشکبار ہے: اللہ پاک کی حدود میں سُستی کرنے والے اور ان میں مبتلا ہونے والے کی مثال ان لوگوں جیسی ہے جنہوں نے کشتی میں فرعہ اندازی کی، تو بعض کے حصے میں نیچے والا حصہ آیا اور بعض کے حصے میں اوپر والا۔ پس نیچے والوں کو پانی کے لیے اوپر والوں کے پاس جانا ہوتا تھا، تو انہوں نے اسے

زحمت شمار کرتے ہوئے ایک کلبھاڑی لی اور کشتی کے نچلے حصے میں ایک شخص سوراخ کرنے لگا، تو اوپر والے اُس کے پاس آئے اور کہا کہ تجھے کیا ہو گیا ہے؟ کہا کہ تمہیں میری وجہ سے تکلیف ہوتی تھی اور پانی کے بغیر گزارہ نہیں۔ اب اگر انہوں نے اُس کا ہاتھ پکڑ لیا تو اُسے بچا لیا اور خود بھی بچ جائیں گے اور اگر اُسے چھوڑے رکھا تو اُسے ہلاک کریں گے اور اپنی جانوں کو بھی ہلاک کریں گے۔ (بخاری، 2/208، حدیث: 2686)

گناہوں کی نحوست دوسروں کو بھی اپنی لپیٹ میں لیتی ہے

اس حدیث پاک کے تحت مرآۃ المناجیح میں ہے: اس حدیث شریف میں ایک مثال کے ذریعے بُرائی سے روکنے اور نیکی کا حکم دینے کی اہمیت کو واضح کیا گیا اور بتایا گیا کہ اگر یہ سمجھ کر امر بالمعروف وَ نہی عن المنکر (یعنی نیکی کی دعوت دینے اور بُرائی سے منع کرنے) کا فریضہ ترک کر دیا جائے کہ بُرائی کرنے والا خود نقصان اٹھائے گا ہمارا کیا نقصان ہے! تو یہ سوچ غلط ہے، اس لیے کہ اُس کے گناہ کے اثرات تمام معاشرے کو اپنی لپیٹ میں لے لیتے ہیں اور جس طرح کشتی توڑنے والا اکیلا ہی نہیں ڈوبتا بلکہ وہ سب لوگ ڈوبتے ہیں جو کشتی میں سوار ہیں اسی طرح بُرائی کرنے والے چند افراد کا یہ جرم تمام معاشرے میں ناسور بن کر پھیلتا ہے۔ (مرآۃ المناجیح، 6/504)

یا شیخ! اپنی اپنی دیکھ!

پیارے پیارے اسلامی بھائیو! ”یا شیخ! اپنی اپنی دیکھ!“ کے تحت صرف اپنی اصلاح کی فکر میں لگے رہنے کے بجائے دوسروں کی دُرستی کی طرف بھی توجُّہ دینی چاہئے، کیونکہ کثیر گناہ ایسے ہیں کہ جن کا نقصان دوسروں کو بھی پہنچتا ہے مثلاً اگر کوئی شخص چوری کا گناہ کرے تو اُس شخص کو بھی نقصان ہو گا جس کی چیز چُرائی گئی بالکل یہی معاملہ ڈاکہ ڈالنے، امانت میں خیانت کرنے، گالی دینے، تہمت لگانے، غیبت کرنے، پُغلی کھانے، کسی کے عیب اُچھالنے،

ناحق کسی کامال کھانے، خون بہانے، کسی کو بلا اجازتِ شرعی تکلیف پہنچانے، قرض دبا لینے، کسی کی چیز اُسے ناگوار گزرنے کے باوجود بلا اجازت استعمال کرنے، ماں باپ کو ستانے اور بدنگاہی کرنے وغیرہ کا ہے۔ اب اگر ہر ایک کو ان گناہوں کے ارتکاب کی کھلی چھوٹ دے دی جائے پھر نہ تو کسی کامال سلامت رہے گا اور نہ ہی عزت! بلکہ یوں کہنا چاہئے کہ ہمارا معاشرہ ”دُرندوں کے جنگل“ کا منظر پیش کرنے لگے گا۔ بعض گناہ ایسے ہیں جن کے ارتکاب سے انسان کی عزت کو بھی نقصان پہنچتا ہے مثلاً جو شخص چُغٹل خور یا زانی یا شرابی کے طور پر مشہور ہو جائے تو سب پر عیاں (یعنی ظاہر) ہے کہ معاشرے میں اس کا کیا مقام ہوتا ہے؟ اور بعض گناہ ایسے ہیں جو انسان کے مال کو نقصان پہنچاتے ہیں مثلاً جو اکھیلنے کی لت پڑ جانا، سُود پر قرض لینا، کام کاج کرنے کے بجائے فلمیں ڈرامے دیکھنے میں مشغول رہنا، مذکورہ کاموں میں مَلُوٹ افراد مالی طور پر جس طرح ”دن دُگنی رات چو گنی“ اُلٹی ترقی کرتے ہیں یہ کسی صاحبِ عقل سے مخفی (یعنی چُھپا) نہیں۔ ان تمام دنیاوی نقصانات کے ساتھ ساتھ ایسے شخص کو اخروی (اُنْخْ-رَوی) طور پر بھی خسارے (یعنی نقصان) کا سامنا ہے، جو جہنم کے بھیانک اور ہولناک عذاب کی صورت میں پیش آسکتا ہے۔ وَالْعِیَاذُ بِاللّٰهِ۔

گناہوں کے پانچ دنیاوی نقصانات

گناہوں کے دنیاوی نقصانات کے ضمن میں دعوتِ اسلامی کے مکتبۃ المدینہ کی کتاب، ”نیکیوں کی جزائیں اور گناہوں کی سزائیں“ صفحہ 51 پر ہے: حُضُورِ نَبِیِّ پَاکِ صَلِی اللہ علیہ وآلہ وسلم کا فرمانِ عبرت نشان ہے: اے لوگو! پانچ باتوں سے بچنے کے لئے پانچ باتوں سے بچو ﴿1﴾ جو قوم کم تولتی ہے اللہ پاک انہیں مہنگائی اور پھلوں کی کمی میں مبتلا کر دیتا ہے ﴿2﴾ جو قوم بد عہدی (یعنی وعدہ خلافی) کرتی ہے اللہ پاک اُن کے دشمنوں کو ان پر مسلط کر دیتا ہے ﴿3﴾ جو قوم زکوٰۃ ادا نہیں کرتی اللہ پاک ان سے بارش کا پانی روک لیتا ہے اور اگر چو پائے نہ

ہوتے تو ان کو پانی کا ایک قطرہ بھی نہ دیا جاتا ﴿4﴾ جس قوم میں فحاشی اور بے حیائی پھیل جاتی ہے اللہ پاک ان کو طاعون^(۱) کے مرض میں مبتلا کر دیتا ہے اور ﴿5﴾ جو قوم قرآن پاک کے بغیر فیصلہ کرتی ہے اللہ پاک ان کو زیادتی (یعنی غلط فیصلے) کا مزہ اچکھاتا ہے اور انہیں ایک دوسرے کے ڈر میں مبتلا کر دیتا ہے۔ (قرۃ العیون، ص 392)

دُعا قبول نہ ہوگی

افسوس! صد کروڑ افسوس! آج کل مسلمانوں میں نیکیوں کا ذہن بہت کم ہو گیا ہے بس ہر طرف گناہوں کا دور دورہ ہے، نیکی کی دعوت کی طرف بھی کوئی خاص رغبت نہیں رہی، آئیے! ایک عبرتناک روایت سنئے اور اپنے آپ کو عذابِ الہی سے ڈرائیے چنانچہ سرکارِ مدینہ، سُورِ قلب و سینہ صلی اللہ علیہ والہ وسلم کا فرمانِ باقرینہ ہے: قسم ہے اُس کی جس کے ہاتھ میں میری جان ہے، یا تو تم اچھی بات کا حکم کرو گے اور بُری بات سے منع کرو گے یا اللہ پاک تم پر جلد اپنا عذاب بھیجے گا پھر دُعا کرو گے اور تمہاری دُعا قبول نہ ہوگی۔ (ترمذی، 4/69، حدیث: 2176) اِس حدیث پاک کے تحت مرآۃ المناجیح میں ہے: **أَمْرٌ بِالْمَعْرُوفِ وَ نَهْيٌ عَنِ الْمُنْكَرِ** (یعنی نیکی کا حکم دینے اور بُرائی سے منع کرنے) کی ذمّے داری سے پہلو تہی (یعنی نا اُم تول) کتنا بڑا جرم ہے اِس حدیث میں نہایت وضاحت کے ساتھ اِس کا بیان کیا گیا۔ رسولِ اکرم صلی اللہ علیہ والہ وسلم نے فرمایا: یا تو تمہیں یہ فریضہ انجام دینا ہو گا یا اللہ پاک کے عذاب کا سامنا کرنا پڑے گا اور اس کے بعد اگر دُعا بھی کرو گے تو قبول نہ ہوگی، یہ نہایت سخت قسم کی وعید (یعنی سزا دینے کی دھمکی) ہے یعنی جب تک تم اپنی کوتاہی کا ازالہ (یعنی اسے دور) نہیں کرو گے اور اللہ پاک سے مُعافی نہیں مانگو گے تمہاری کوئی دُعا قبول نہ ہوگی۔

(مرآۃ المناجیح، 6/505)

①... طاعون کو انگلش میں پلگ (PLAGUE) بولتے ہیں، یہ چوہے کے پتوؤں کے کاٹنے سے لاحق ہونے والا مہلک مرض ہے، اس میں چھاتی، بغل یا خُصّے کے نیچے گلٹیاں (یعنی گانٹھیں) نکلتی ہیں اور تیز بخار ہو جاتا ہے۔

دے دُھن مجھ کو نیکی کی دعوت کی مولیٰ بچا دوں میں دھوم اُن کی سنت کی مولیٰ

صَلُّوا عَلَيَّ الْحَبِيبِ ﷺ صَلَّى اللَّهُ عَلَيَّ مُحَمَّد

میں گناہوں کی تاریکیوں میں گم تھا

پیارے پیارے اسلامی بھائیو! نیک بننے اور گناہوں سے بچنے اور ایمان کی حفاظت کیلئے فی زمانہ دعوتِ اسلامی کا دینی ماحول کسی نعمتِ غیر مُتَرَقِبہ (غیر-م-ت-رق-ق-بہ یعنی وہ دولت جس کے حصول کا گمان نہ ہو) سے کم نہیں، آج کے گناہوں بھرے ماحول میں پلنے والے بڑے بڑے مجرمِ مدنی ماحول میں آکر الحمد للہ سنتوں کے سانچے میں ڈھل گئے۔ آئیے! اس ضمن میں ایک ”مدنی بہار“ سنتے ہیں، چنانچہ گجرات (پنجاب، پاکستان) کے مقیم اسلامی بھائی کے بیان کا خلاصہ پیش خدمت ہے: عاشقانِ رسول کی دینی تحریک، ”دعوتِ اسلامی“ کے دینی ماحول سے وابستہ ہونے سے قبل وہ گناہوں کی تاریکیوں میں گم تھے۔ غفلت کے اندھیروں نے انہیں دین سے عملاً اس قدر دُور کر رکھا تھا کہ نماز، روزے کی کچھ پرواہ نہ تھی۔ ایک روز جب حسبِ معمول اُن کے قاری صاحب گھر میں انہیں قرآنِ پاک پڑھانے کے لیے آئے تو اُس وقت وہ T.V پر ڈرامہ دیکھنے میں مصروف تھے، انہوں نے کہا: ”قاری صاحب! آپ تشریف رکھئے میں ڈرامہ دیکھ کر ابھی آ رہا ہوں بس تھوڑا ہی رہ گیا ہے۔“ قاری صاحب کا حوصلہ بھی کمال کا تھا، ڈانٹ ڈپٹ کے بجائے نہایت ہی شفقت سے انفرادی کوشش کرتے ہوئے انہوں نے دعوتِ اسلامی کے مکتبۃ المدینہ کا مطبوعہ رسالہ ”ٹی وی کی تباہ کاریاں“ پڑھ کر اُن کو سنایا۔ رسالہ سن کر بے اختیار ندامت و شرمندگی اُن پر غالب آئی اور وہ خوفِ خدا سے سر تاپا لرز اُٹھے! قاری صاحب کی نصیحت پر عمل کرتے ہوئے انہوں نے جب اپنی گزشتہ زندگی کا احتساب کیا تو اُن کا دل رونے لگا کہ آہ! صد ہزار آہ! میں نے زندگی کا اتنا بڑا حصہ فضولیات و لغویات میں صرف ہو گیا اور اس کا احساس تک نہ ہوا! الحمد للہ انہوں نے صدقِ دل سے توبہ کی اور عزمِ مصمم کر لیا کہ آئندہ ان شاء اللہ

گناہوں سے بچتے رہیں گے، نماز کی پابندی کرتے ہوئے سنتوں بھری زندگی گزارنے کی کوشش کرتے رہیں گے اور اللہ پاک اور اس کے رسول صلی اللہ علیہ وآلہ وسلم کی نافرمانی، جھوٹ، غیبت، چغلی اور وعدہ خلافی وغیرہ وغیرہ سے بچتے رہیں گے۔ اَلْحَمْدُ لِلّٰہِ دَعْوَتِ اِسْلَامِی کے مشکبار دینی ماحول نے ان کی کایا پلٹ دی اور ایسا بگڑا ہوا انسان بھی سُدھرنے پر کمر بستہ ہو گیا۔ اللہ پاک سے دعا ہے کہ ہمیں دینی ماحول میں استقامت عطا فرمائے۔

أَمِینِ بِجَاهِ خَاتِمِ النَّبِیِّیْنَ صَلَّى اللّٰهُ عَلَیْهِ وَآلِهِ وَسَلَّمَ

تُو نرمی کو اپنانا جھگڑے مٹانا رہے گا سدا خوشنما مَدَنی ماحول
تُو غصے جھڑکنے سے بچنا وگرنہ یہ بدنام ہو گا ترا مَدَنی ماحول
(وسائلِ بخشش، ص 604)

صَلُّوْا عَلَی الْحَبِیْبِ ❀❀❀ صَلَّى اللّٰهُ عَلَیْ مُحَمَّدٍ

انفرادی کوشش کرنا سنت ہے

پیارے پیارے اسلامی بھائیو! اس مَدَنی بہار میں انفرادی کوشش اور دعوتِ اسلامی کے مکتبۃ المدینہ کا رسالہ ”ٹی وی کی تباہ کاریاں“ پڑھ کر سنانے کی بَرَکت کا بیان ہے، ہم سبھی کو چاہئے کہ موقع بہ موقع انفرادی کوشش کے ذریعے نیکی کی دعوت کی ترکیب کیا کریں۔ یقیناً انفرادی کوشش کے ذریعے نیکی کی دعوت دینا ہمارے بیٹھے بیٹھے آقاصلی اللہ علیہ وآلہ وسلم کی پیاری پیاری سنت ہے اور بے شمار احادیث مبارکہ اس پر دال (یعنی دلیل) ہیں۔

مَدَنی بیگ اور لنگر رسائل

بیان کردہ مَدَنی بہار میں ”ٹی وی کی تباہ کاریاں“ رسالے کا بھی ذکر موجود ہے کہ جب قاری صاحب نے اپنے شاگرد کو مذکورہ رسالہ پڑھ کر سنایا تو ان کو توبہ کی سعادت نصیب ہوئی، وہ نمازی بنے اور دعوتِ اسلامی کے دینی ماحول سے وابستہ ہوئے۔ جن جن اسلامی بھائیوں اور اسلامی بہنوں سے بن پڑے ایک ”مَدَنی بیگ“ خرید لیں اور اُس میں حسبِ توفیق

مکتبۃ المدینہ کے مطبوعہ رسائل، سنتوں بھرے بیانات کی کیسٹیں وغیرہ رکھیں۔ بے شک سارا دن نہ سہی صرف حسبِ موقع وہ مدنی بیگ اپنے ساتھ ہو اور رسائل وغیرہ دوسروں کو تحفہً پیش کئے جائیں۔ موقع کی مناسبت سے یہ بھی ہو سکتا ہے کہ بعض کو صرف پڑھنے کیلئے دیں، جب وہ پڑھ کر لوٹادیں تو دوسرا سالہ پیش کریں اسی طرح کیسٹوں اور بڑی کتابوں کی بھی ترکیب کی جاسکتی ہے۔ یوں کرنے سے آپ بے اندازہ ثواب کما سکتے ہیں مگر یہ سب کچھ اپنی جیبِ خاص سے ہو اس کیلئے چندہ نہ کیا جائے۔ نیز جشنِ ولادت کے موقع پر یا اپنے مرحوم عزیزوں کے ایصالِ ثواب کیلئے مختلف اوقات میں لنگرِ رسائل کی ترکیب بھی فرمائیے۔ درس و اجتماعات اور مدنی مشوروں میں اور ایصالِ ثواب کی مجالس میں مکتبۃ المدینہ کے مدنی رسائل وغیرہ تقسیم فرما کر خوب خوب نیکی کی دعوت عام کرنے کا ثواب کمائیے۔

بائٹے مدنی رسائل مدنی بیگ اپنائیے اور حقدارِ ثواب آخرت بن جائیے

صَلُّوا عَلَي الْحَبِيبِ ❀❀❀ صَلَّى اللَّهُ عَلَي مُحَمَّد

عذاب نازل ہونے کا سبب

دعوتِ اسلامی کے مکتبۃ المدینہ کے ترجمے والے پاکیزہ قرآن، ”کنزُ الایمان مع خزائنُ العرفان“ صفحہ 339 پر پارہ 9 سورۃُ الأنفال کی آیت نمبر 25 میں اللہ ربُّ العباد ارشاد فرماتا ہے: ﴿وَاتَّقُوا فِتْنَةً لَا تُصِيبَنَّ الَّذِينَ ظَلَمْتُمْ مِنْكُمْ خَاصَّةً وَعَلِمْتُمْ أَنَّ اللَّهَ شَدِيدُ الْعِقَابِ﴾ ترجمہ کنزُ الایمان: ”اور اُس فتنہ سے ڈرتے رہو جو ہر گز تم میں خاص ظالموں ہی کو نہ پہنچے گا اور جان لو کہ اللہ کا عذاب سخت ہے۔“

صدرُ الآفاصل حضرت علامہ مولانا سید محمد نعیم الدین مراد آبادی رحمۃ اللہ علیہ اس کے تحت فرماتے ہیں: بلکہ اگر تم اس سے نہ ڈرے اور اس کے اسباب یعنی ممنوعات کو ترک نہ کیا اور وہ فتنہ نازل ہو تو یہ نہ ہو گا کہ اس میں خاص ظالم اور بدکار ہی مبتلا ہوں بلکہ

وہ (فتنہ) نیک اور بد سب کو پہنچ جائے گا۔ حضرت ابن عباس رضی اللہ عنہما نے فرمایا کہ اللہ پاک نے مؤمنین کو حکم فرمایا کہ وہ اپنے درمیان ممنوعات نہ ہونے دیں یعنی اپنے مقدور تک (یعنی اپنے بس اور اختیار کے مطابق) بُرائیوں کو روکیں اور گناہ کرنے والوں کو گناہ سے منع کریں اگر انہوں نے ایسا نہ کیا تو عذاب ان سب کو عام ہو گا، خطاکار اور غیر خطاکار سب کو پہنچے گا۔ (تفسیر طبری، 6/217، رقم: 15923) حدیث شریف میں ہے سید عالم صلی اللہ علیہ وآلہ وسلم نے فرمایا کہ اللہ پاک مخصوص لوگوں کے عمل پر عذاب عام نہیں کرتا جب تک کہ عام طور پر لوگ ایسا نہ کریں کہ ممنوعات کو اپنے درمیان ہوتا دیکھتے رہیں اور اس کے روکنے اور منع کرنے پر قادر ہوں باوجود اس کے نہ روکیں، نہ منع کریں جب ایسا ہوتا ہے تو اللہ پاک عذاب میں عام و خاص سب کو مبتلا کرتا ہے۔ (شرح السنۃ للبخاری، 7/258، حدیث: 4050) ”ابوداؤد“ کی حدیث میں ہے کہ جو شخص کسی قوم میں سرگرم معاصی (یعنی نافرمانیوں میں مبتلا) ہو اور وہ لوگ باوجود قدرت کے اُس کو نہ روکیں تو اللہ پاک مرنے سے پہلے انہیں عذاب میں مبتلا کرتا ہے۔ (ابوداؤد، 4/164، حدیث: 4339) اس سے معلوم ہوا کہ جو قوم نَفْیَ عَنِ الْمُنْكَرِ (یعنی بُرائی سے منع کرنا) ترک کرتی ہے اور لوگوں کو گناہوں سے نہیں روکتی وہ اپنے اس ترکِ فرض کی شامت میں مبتلائے عذاب ہوتی ہے۔

نیک شخص بھی عذاب میں

پیارے پیارے اسلامی بھائیو! فی زمانہ مسلمانوں کی ایک بھاری تعداد روحانی و جسمانی اور سماجی و معاشی وغیرہ طرح طرح کی پریشانیوں کا شکار ہے، کہیں نیکی کی دعوت کے ترک کے سبب تو یہ حال نہیں؟ آپ خود پرہیزگار اور نیکو کار ہی سہی مگر دوسروں کو نیکی کی دعوت نہیں دیتے اور باوجود قدرت گناہوں سے نہیں روکتے، عام مسلمانوں بلکہ اپنے گھر والوں کو بُرائیوں میں مبتلا دیکھ کر جی میں کڑھتے تک نہیں تو اس حدیثِ مبارکہ کو بار بار پڑھئے، سنئے اور خود کو عذابِ الہی سے ڈرا کر نیکی کی دعوت پر کمر بستہ ہو جائیے، چنانچہ سرکارِ مکہ مکرمہ،

سلطانِ مدینہ منورہ صلی اللہ علیہ والہ وسلم کا فرمانِ عبرت نشان ہے: اللہ پاک نے حضرت جبرئیل (علیہ السلام) کو حکم فرمایا: فلاں شہر کو اُس کے رہنے والوں سمیت زیرِ وزر کر دو، حضرت جبرئیل (علیہ السلام) نے عرض کی: اے ربِّ کریم! ان لوگوں میں تیرا ایک فلاں نیک بندہ بھی ہے جس نے پلک جھپکنے کی مقدار بھی تیری نافرمانی نہیں کی۔ اللہ پاک نے فرمایا: أَقْلِبْهَا عَلَيْهِمْ فَإِنَّ وَجْهَهُ لَمْ يَتَمَعَّرْ فِي سَاعَةٍ قَطُّ۔ یعنی شہر ان پر اُلٹ دو کیونکہ اس کا چہرہ میری نافرمانیاں دیکھ کر کبھی متغیر (مُت۔ ت۔ غی۔ یٰ یعنی تبدیل) نہیں ہوا۔

(شعب الایمان، 6/97، حدیث: 7595)

معاشرتی برائیوں کے سبب پریشان ہونا ایمان کا تقاضا ہے

اس حدیثِ پاک کے تحت مرآۃ المناجیح میں ہے: اس حدیث شریف سے واضح ہوتا ہے کہ جہاں اعمالِ صالحہ سے (یعنی نیکیوں) تعلق اور برائیوں سے اجتناب (یعنی پرہیز) ضروری ہے وہاں دین و ملت کے خلاف سازشوں اور مسلمانوں پر ظلم و ستم نیز معاشرتی بگاڑ کی وجہ سے پریشان ہونا بھی ایمان کا تقاضا ہے۔ جو لوگ اللہ پاک کی رضا جوئی کی خاطر معاشرتی برائیوں کے ازالے (یعنی خاتمے) کے لیے کوشاں نہیں رہتے اور عدم طاقت (یعنی قوت نہ ہونے) کی صورت میں اس پر پریشان بھی نہیں ہوتے ان کا تقویٰ کس کام کا! لہذا اپنی اصلاح اور عبادتِ خُداوندی میں مشغولیت کے ساتھ ساتھ ملک و ملت اور مسلمانانِ عالم کی رُبوں حالی کے خاتمے اور معاشرے کو غیر شرعی حرکات و سکنات سے پاک کرنے کے لیے کوشاں رہنا ہم سب کی ذمّے داری ہے۔ (مرآۃ المناجیح، 6/516)

نیک لوگوں کی ہلاکت کی وجہ

پیارے پیارے اسلامی بھائیو! جو خود نیکیوں کے حریص ہوتے ہیں، پابندیِ وقت کے ساتھ باجماعت نمازیں بھی پڑھتے ہیں، مگر داڑھی مُنڈے، ماڈرن دوستوں کی صحبتوں سے گنارہ گشی کرنے کے بجائے محض حظِ نفس کی خاطر (یعنی مزے لینے کیلئے) اُن کی بیٹھکوں کی

رونق بنتے اُن کی غیر محتاط اور گناہوں بھری باتوں میں اگرچہ چُپ رہتے مگر دل ہی دل میں لطف اندوز ہوتے ہیں کہ ظاہر ہے نفس کو مزانہ آتا ہوتا تو ایسوں کے ساتھ کیوں دوستیاں نبھاتے! اب جو روایت پیش کی جا رہی ہے وہ ایسے لوگوں کیلئے تازیانہٴ عبرت (یعنی نصیحت و عبرت کا چابک) ہے چنانچہ منقول ہے: اللہ پاک نے حضرت یوشع بن نون علیہ السلام پر وحی بھیجی کہ آپ کی قوم کے ایک لاکھ آدمی عذاب سے ہلاک کئے جائیں گے جن میں چالیس ہزار نیک ہیں اور ساٹھ ہزار بد۔ آپ علیہ السلام نے عرض کی: یارب! کریم! بد کرداروں کی ہلاکت کی وجہ تو ظاہر ہے لیکن نیک لوگوں کو کیوں ہلاک کیا جا رہا ہے؟ ارشاد فرمایا: ”یہ نیک لوگ بھی ان بد کرداروں کے ساتھ کھاتے اور پیتے ہیں، میری نافرمانیاں اور گناہ دیکھ کر کبھی ان کے چہروں پر ناگواری کا اثر تک نہیں آتا۔“ (شعب الایمان، 7/53، رقم: 9428)

اپنے دل میں بُرا جانے


دعوتِ اسلامی کے مکتبۃ المدینہ کی کتاب، ”جنت میں لے جانے والے اعمال (743 صفحات)“ صفحہ 595 پر ہے: حضرت ابو سعید خدری رضی اللہ عنہ سے روایت ہے کہ حضورِ پاک صلی اللہ علیہ وآلہ وسلم کا فرمانِ عبرت نشان ہے: تم میں سے کوئی جب کسی بُرائی کو دیکھے تو اُسے چاہیے کہ بُرائی کو اپنے ہاتھ سے بدل دے اور جو اپنے ہاتھ سے بدلنے کی استطاعت (یعنی قوت) نہ رکھے اُسے چاہیے کہ اپنی زبان سے بدل دے اور جو اپنی زبان سے بدلنے کی بھی استطاعت نہ رکھے اُسے چاہیے کہ اپنے دل میں بُرا جانے اور یہ کمزور ترین ایمان کی علامت ہے۔ (مسلم، ص 44، حدیث: 49-نسائی، ص 802، حدیث: 2018)

کیا ہم دل میں بُرا جانتے ہیں؟

پیارے پیارے اسلامی بھائیو! اپنے ضمیر سے سوال کیجئے کہ کسی کو گناہ کرتا دیکھ کر ہاتھ یا زبان سے روکنے میں خود کو لاپار پانے کی صورت میں آیا آپ نے دل میں بُرا جانا؟ صد کروڑ افسوس! بچوں کی امی کھانا پکانے میں تاخیر کر دے، کھانے میں نمک تیز ہو

جائے، بیٹا اسکول کی چھٹی کر لے تو ضرور ناگوار گزرے لیکن گھر والوں کی روزانہ پانچوں نمازیں قضا ہو رہی ہوں تو ماتھے پر بل تک نہ آئے، انہیں سمجھانے کی کوشش تک نہ کی جائے، حالانکہ اگر بچہ دس برس کا ہو جائے اور نماز نہ پڑھے تو باپ پر واجب ہے کہ مار کر بھی پڑھائے۔ ورنہ گنہگار اور عذابِ نار کا حقدار ہو گا۔ آپ ہی کہیے! کیا آپ کی یہ روش دُرست ہے؟ مثلاً محکوم اولاد کی بُرائی دیکھ کر حاکم (یعنی والد) ہاتھ سے بدلے، عالمِ زبان سے بدلے، جس کو یہ دونوں قدرتیں حاصل نہیں وہ کم سے کم دل میں تو بُرا جانے، مگر اب ایسا ذہن کس کا رہا ہے! آپ سوچیے! مثلاً میوزک بچ رہا ہے، بے شک روکنے پر قدرت نہیں مگر کیا یہ آپ کے دل میں کھٹک رہا ہے؟ کیا آپ اسے بُرا محسوس کر رہے ہیں؟ جی نہیں، اس لئے کہ خود اپنے موبائل میں بھی تو معاذ اللہ ”میوزیکل ٹیون“ موجود ہے! دو افراد گلی میں گالم گلوچ کر رہے ہیں، بُرا لگا؟ جی نہیں، کیوں؟ اس لئے کہ کبھی کبھی اپنے منہ سے بھی معاذ اللہ گالی نکل ہی جاتی ہے۔ فلاں نے جھوٹ بولا، آپ کو ناگوار گزرا؟ جی ہاں، کیوں؟ اس لئے کہ میرا ذاتی نقصان ہوا، باقی اللہ پاک کی رضا کیلئے بُرا کہاں سے لگے گا کہ خود اپنی زبان سے بھی معاذ اللہ جھوٹ نکل ہی جاتا ہے۔ یہ مثالیں صرف چوٹ کرنے کیلئے ہیں، ورنہ بہت ساروں کی حالت یہ ہے کہ اپنے فون میں میوزیکل ٹیون نہیں۔ گالی اور جھوٹ کی عادت نہیں، پھر بھی ”دل میں بُرا جانے“ کا ذہن نہیں۔ اگر رضائے الہی کیلئے حقیقی معنوں میں برائی کو دل میں بُرا جانے کی سوچ بن جائے، کڑھنے کی عادت پڑ جائے تب تو معاشرے میں اصلاح کا دورِ دورہ ہو جائے کیوں کہ جب ہم بُرائیوں کو دل سے بُرا سمجھنے میں خود پکے ہو جائیں گے، تو دوسروں کو سمجھانا بھی شروع کر دیں گے اور ان شاء اللہ ہر طرف سنتوں کی بہار آجائے گی اور ”نیکی کی دعوت“ کی دھوم مچ جائے گی۔ اللہ پاک ہمارے حال پر رحم فرمائے اور ہمیں عقلِ سلیم دے کہ ہم بھی خوب خوب نیکی کی دعوت اور آقا صلی اللہ علیہ وآلہ وسلم کی سنت کی دھوم مچانے والے بن جائیں۔

اگلے ہفتے کا رسالہ



978-969-722-481-4



01082404



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net